



## **Kunsill Lokali Għażiż**

283/1 Triq D'Argens, Għażiż  
Tel 21341034, Fax 21341616

Ref Nru: Klg5/A61/11

28 Lulju 2011

### **Avviż tal-Laqgħa Nru K5/61**

Il-laqgħa tal-Kunsill ser issir it-**Tlieta 02 Awwissu 2011, fil-5.30 p.m.** fl-uffiċċju Amministrativ 283/1 Triq D'Argens, Għażiż.

1. Qari u Approvazzjoni tal-Minuti
2. Materji Konnessi
3. Korrispondenza
4. Mozzjoni – Rimborż Onorarja Sindku
5. Approvazzjoni ta' *Request Sheets*
6. Approvazzjoni tal-*Final Version* tal-*Financial Statements*
7. *Update* ta' *Tenders - GLC002/2010 Mixed Household Waste –GLC003/2010 Public Private Partnership*
8. Affarijiet oħra
9. Laqgħa oħra

Il-Pubbliku jista' jattendi għall-laqgħa skond il-ligi tal-Kunsilli Lokali Att XV ta' l-1993.

Dott. Chris Bonett B.A. LL.D.  
Sindku

Rowena M Borg B.A. Dip Mgmt M.I.M.  
Segretarju Eżekuttiv



## Kunsill Lokali Gżira

6 ta' Settembru 2011

Ref Nru.Klg5/061

Minuti tal-laqgħa Nru Klg5/61 li saret it-Tlieta 2 t'Awwissu 2011.

Il-Kunsill iltaqat fl-Uffiċċju tiegħu 283/1 Triq D'Argens Gżira fil-5.30 p.m.

### **Preżenti**

Seba' membri tal-Kunsill li kienu, s-Sindku Chris Bonett, l-Viċi-Sindku Joe Camilleri, l-Kunsillieri Anthony Abela, Anthony Grech, Ian Micallef, Malcolm Camilleri u Victor Rutter flimkien mas-Segretarju Eżekuttiv Rowena M. Borg u d-D/Segretarju Eżekuttiv Marion Monaco.

### **Chairman**

Is-Sindku Chris Bonett ppreseda l-laqgħa.

### **Agenda**

Il-Kunsill mexa fuq l-avviż li ħareġ fit-28 ta' Lulju 2011.

#### **1. Qari u Approvazzjoni tal-Minuti**

##### **1.1. Il-minuti tal-laqgħat segwenti;**

Klg5/57a – Laqgħa Urgenti li saret fit-8 ta' Lulju 2011,

Klg5/60 - Laqgħa Urgenti li saret fit-28 ta' Lulju 2011

Klg5/61 - Laqgħa li saret fit-2 t'Awwissu 2011

ttieħdu bħala moqrija u ċ-*Chairman* stieden lill-Kunsillieri jressqu l-korrezzjonijiet tagħhom.

**1.2** Minhabba li ma kienx hemm korrezzjonijiet, il-minuti tal-laqgħat sopracitati ġew approvati unanimament mill-Kunsill b'mozzjoni mressqa miċ-*Chairman*, ssekondata mill-Viċi-Sindku.

## **2. Materji Konnessi**

### **2.1 Paġna Nru: 3 para 2.6 (minuti laqgħa klg5/56 – 21.06.2011) Konferenza ECAD**

Il-Kunsillier Ian Micallef qal, li permezz ta' *e-mail* datata 28 ta' Lulju 2011, hu kien talab kopja tal-korrispondenza kollha relatata mas-suġġett sopracitat iżda sa dak inhar tal-laqgħa ma kienx għadu rċieva ebda risposta.

Il-Viċi-Sindku qal, li sa fejn jaf hu, s-Segretarju Eżekuttiv hi responsabbli li tgħaddi d-dokumentazzjoni.

lċ-*Chairman* intervjena u qal, li l-Segretarju Eżekuttiv kienet infurmatu b'din it-talba u talaba biex tgħaddi d-dokumentazzjoni neċessarja wara li jagħti struzzjonijiet hu iżda, dak il-ħin stess waqt il-laqgħa, kkonferma li l-Kunsillier Ian Micallef seta' jieħu d-dokumentazzjoni kollha meħtieġa.

**2.2** Il-Viċi-Sindku qal, li hu xtaq ikun jaf jekk il-Kunsillieri eletti f'isem il-Partit Nazzjonalista kienux jafu bl-*e-mails* li kien qed jibgħat il-Kunsillier Ian Micallef f'isimhom.

Il-Kunsillier Ian Micallef wieġeb, li hu huwa l-*Minority Leader* u mhux fil-kompetenza tal-Viċi-Sindku, kif il-Kunsillieri Nazzjonalisti jaħdmu bejnithom u jagħddu l-komunikazzjonijiet tagħhom.

Matul id-diskussjoni li saret, il-Kunsillier Ian Micallef qal, li hu ma qabilx maċ-*Chairman* meta sejjaħ laqgħa urġenti għas-26 ta' Lulju 2011 u dan abazi tal-fatt, li d-dokumentazzjoni ma kienitx tirrifletti l-urġenza li tissejjaħ il-laqgħa, meta kien hemm laqgħa appuntata fis-27 ta' Lulju 2011 li matula kieniet ser tiġi diskussa din l-materja. Għall-kuntrarju, l-laqgħa urġenti tat-28 ta' Lulju 2011, setgħet tissejjaħ u ma setgħax ikun hemm talba biex din ma ssirx anke jekk hu nforma li ma setgħax ikun preżenti għaliex kien ser ikun msiefer minkejja li xtaq jattendi biex jipparteċipa fid-diskussjoni. Dawn ir-raġunijiet jikkostitwixxu d-differenza bejn il-laqgħat urġenti msejjaħ għas-26 u t-28 ta' Lulju 2011.

lċ-*Chairman* wieġeb, li hu kien tal-fehma li l-argumenti kienu rrelevanti għaliex skont Artiklu 29A, hu s-Sindku li jiddeciedi x'inhu urġenti jew le.

Il-Kunsillier Ian Micallef ikkummenta u qal, li biex laqgħa tkun urġenti l-materja trid tkun urġenti u dan ma kienx japplika għall-laqgħa tas-26 ta'

Lulju 2011, kif ukoll, id-Direttur tad-Dipartiment għall-Gvern Lokali għandu funzjoni regolatorja.

**2.3** Il-Kunsill ġie nformat li l-*mobile toilets* kienu ġew installati (ref Laqgħa Klġ5/057 – 8 ta' Lulju 2011).

#### **2.4 Diskussjoni – Materja Vodafone (ref Laqgħa Klġ5/60)**

Is-Segretarju Eżekuttiv tat rendikont tal-korrispondenza kollha li ntbagħtet fit-28 ta' Lulju 2011, lid-Dipartiment għall-Gvern Lokali liema korrispondenza, kienet ġiet kkupjata lill-membri tal-Kunsill. Hi kompliet tgħid, li kienet wiegħbet it-tlett domandi rikjesti mill-istess Dipartiment u dak in-nhar jiġifieri fit-28 ta' Lulju 2011, kienet saret ukoll il-laqgħa urgenti.

Inqat l-*e-mail* datata 2 t'Awwissu 2011, mibgħuta mid-Dipartiment għall-Gvern Lokali li tgħid:

1. Mingħajr preġudizzju, id-Dipartiment iħoss li l-punti (Nru 4 – 6 – 7 li jirrumaw parti mill-kundizzjonijiet tal-*Vodafone*) imorru kontra artiklu 63A u dan minħabba, li l-Kunsill fost l-oħrajn, kien ser joħroġ il-flus għall-manutenzjoni eċċ.

2. Jista' jinħoloq preċident ma' kumpaniji oħra simili

Għaldaqstant, id-Dipartiment hu ta' l-opinjoni li l-Kunsill għandu jara li jkun hemm kompetizzjoni ġusta u xejn ma jmur kontra l-Artiklu 63A

Matul id-diskussjoni li saret, il-Kunsillier Ian Micallef staqsa min kien ser ikun responsabbli jekk il-*cable* jiġri l-ħsara, l-Viċi-Sindku qal, li l-Kunsill ikun responsabbli tal-manutenzjoni ta' dak li jiġi nstallat fuq il-*poles* u ċ-*Chairman* qal, li d-ditta *Vodafone* kienet qed toffri *internet access covered by the equipment installed free of charge* u sta għall-Kunsill li meta ssir il-manutenzjoni ma taċċediex is-somma ta' €1,164.69 (Lm500 – *Direct Order*).

Huwa kompli jgħid, li id-Direttur il-ġdid tad-Dipartiment sopracitat, fl-opinjoni tiegħu ma kienx qed jagħmel xogħolu iżda dak tas-Sindku u ma kienx ser jaċċetta ebda persuna li tindaħal fil-kariga jew li ma tkunx taf il-Liġi jew min qiegħed imexxieh. Skont Artiklu 29A, laqgħa urgenti tista' ssir bis-Sindku u tlett Kunsillieri jew bil-Kunsill kollu. Id-Direttur m'għandux jiddeciedi u jekk ma jirċevix risposta pozittiva jibda investigazzjoni għax hu qed jara li l-Kunsill ma kellux jispiċċa f'din is-sitwazzjoni dwar laqgħa urgenti għax fil-liġi hemm miktub ċar kif u meta u min għandu dritt jsejjaħ laqgħa li għandu jkun is-Sindku u mhux *civil servant*. Fl-opinjoni taċ-*Chairman*, dan kien preċident ikraħ li għamel id-Direttur.

Hu kompla jgħid, li xtaq iressaq kjarifika biex tintbagħat lid-Dipartiment dwar din il-materja u cioe’.

‘illi s-servizz li ser jiġi provdut huwa bla fħlas jiġifieri, ġa la darba m’hemmx nefqa, m’hemmx regolamenti finanzjarji x’jinkisru u li mad-ditta *Vodafone Malta Ltd* ser ikun iċċarat il-fatt, li jekk kemm –il darba l-manutenzjoni tesigi nefqa li tmur oltre dak permessibbli mill-Kunsill, jista’ jissanzjona waħdu, (*direct order*) ssir sejha għall-offerti skont il-liġi’.

Il-Kunsill qabel unanimament.

### **3. Korrispondenza**

**3.1** Giet pprezentata l-korrispondenza li kienet waslet sat-2 t’Awwissu 2011 kif ukoll, ingħatat l-informazzjoni ta’ laqgħat u stedini li l-Kunsill għandu ffissati għall-ġranet li ġejjin.

**3.2** Inqraw l-ittri li rċevejna u dawk li ntbagħtu fosthom:

**3.3** **Installazzjoni tat-tower crane mid-ditta *Stivala Operators* fi Triq Reid,**

Inqrat l-*e-mail* mibgħuta minn Alfred Vella għan-nom tal-Perit tal-Kunsill, liema *e-mail* kienet giet kkuppjata lill-membri kollha tal-Kunsill, fejn ingħata rendikont tas-*site meeting* li kien sar bejn rappreżentanti ta’ l-uffiċċju tal-Perit u d-ditta sopracitata fis-26 ta’ Lulju 2011. Is-Sur Stivala kien mar personalment it-*Transport Malta* fejn din ta’ l-aħħar kienet issuġġeriet, li bi ftehim mal-Kunsill, kienx hemm il-possibbilita’ li tiġi temporanjament installata *flood lit zebra crossing* quddiem u wara t-*tower crane*, sabiex jiġi evitat li ssir bankina temporanja u b’hekk il-wisa’ tat-triq tibqa’ ta’ lanqas tlett metri. Jekk din is-sistema tiġi addottata, skont it-*Transport Malta guidelines ‘Policy for Unimpeded Access to Garages (for one way Access Only Roads)* il-wisa’ għandha tkun 3.0mtrs. Jekk il-kuntrattur ipogġi it-*tower crane* fuq il-bankina, jibqa’ wisa’ ta’ 3.5mtrs iżda jridu jitneħħew temporanjament erba’ *parking spaces* minn naħa l-oħra tat-triq. Meta t-*Transport Malta* ntalbet tibgħat din id-dikjarazzjoni bil-miktub, din ma kienitx neċessarja minħabba l-fatt, li s-*siting* ta’ *zebra crossing* jaqa’ taħt il-Kunsilli Lokali. Il-Perit fl-opinjoni tiegħu jhoss, li dan huwa rimedju raġonevoli u ta’ sigurta’ u ma jsib ebda oġġezzjoni.

Matul id-diskussjoni li saret, l-Viċi-Sindku staqsa jekk kienx il-Kunsill li bagħat lis-Sur Alfred Vella għas-*site meeting*, ċ-*Chairman* qal, li hu flimkien mal-Viċi-Sindku kienu ltaqgħu *on site* ma’ Ivan Stivala fejn giet evalwata s-sitwazzjoni u għalkemm Ivan Stivala talab diversi drabi l-preżenza tal-Perit, iċ-*Chairman* qal, li hu qatt ma ta struzzjonijiet għal din it-talba. Il-Kunsillier Ian Micallef qal, li fiċ-ċirkostanzi, t-*tower crane* kien ser joħloq problema ta’ *parking* fiċ-ċentru tal-lokalita’ u għalhekk, iħossu li dan il-permess m’għandux jingħata.

Għaldaqstant, il-Kunsill qabel unanimament b'mozzjoni mressqa miċ-*Chairman* ssekondata, mill-Kunsillier Ian Micallef li ma jingħatax permess għat-tqiegħid ta' *tower crane* fi Triq Reid għar-raġunijiet segwenti:

- i. t-triq hija fiċ-ċentru u hi l-uniku żbukk li hemm direttament għax-Xatt u b'hekk toflok problema ta' *traffic management*
- ii bħalissa għaddejjin xogħlijiet oħra fit-toroq tal-madwar jiġifieri fi Triq Ponsonby u sussegwentament, ser jinbeda x-xogħol fi Triq Stuart u għalhekk, diġa' hemm problemi serji ta' *traffic management* fiż-żona.
- iii Filwaqt li fl-applikazzjoni ġie trattat biss it-*tower crane* li minnu nnifsu u bil-miżuri alternattivi ser inaqqas drastikament il-parkeġġ, ma ġie indirizzat fejn ser jitpoġġew it-trakkijiet tas-*supplies* li ser ikomplu jgħarrqu s-sitwazzjoni.
- iv il-parkeġġ ser jonqos għall-perjodu twil ta' żmien u diġa' hemm problemi ta' parkeġġ fiż-żona
- v madanakollu, jista' jintuża makkinarju goff ieħor li jitpoġġa għall-perjodu definit ta' ħin matul il-ġurnata u wara li jitlesta x-xogħol jitneħħa minn fuq is-sit, b'eżitu tal-fatt, li l-impatt ta' restrizzjonijiet u nkonvenjenzi jkunu ferm anqas.

**3.4** Rigward it-*Tender Form* tas-sottomissjoni ta' l-offerta mill-*Guard & Warden Service House Ltd* li ntbagħtet mir-Regjun Ċentali, il-Viċi-Sindku qal, li fl-opinjoni tiegħu għandha tintbagħat kopja lil kull membru tal-Kunsill għall-kummenti tagħhom u dan minħabba l-fatt, li mhux ir-rappreżentanti kollha kienu preżenti għall-laqqgħa tar-Regjun u jħoss li m'għandux jiddeċiedi waħdu. Huwa kompli jgħid, li kien hemm Kunsilli oħra li ma riedux jiffirmaw.

Il-Kunsillier Ian Micallef qal, li għalkemm it-*tender* kien għadu ma ġie innegożjat, bħala Kunsill Lokali ma kienx ser jagħmel ebda differenza.

Għaldaqstant ġie deċiż, li d-dokumentazzjoni tintbagħat lill-Kunsillieri sabiex ikunu jistgħu jitressqu l-kummenti tagħhom, qabel il-laqqgħa tar-Regjun.

**3.5** Il-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Anthony Abela, għan-nefqa ta' €340.00 – kwotazzjoni mibgħuta mid-ditta *M-Qup Co. Ltd*. għal riparazzjoni ta' *play equipment* fil-Ġnien Kunsill ta' l-Ewropa Gżira u żewġ *seats* għas-see-saw.

**3.6** Tressqet korrispondenza mibgħuta mill-Avukat Joseph Fenech għan-nom tas-Sinjuri Falzon ta' Nru 78 Triq Ponsonby dwar ħsarat u spejjeż li huma sofrew waqt l-eżekuzzjoni ta' xogħlijiet li qed isiru fi Triq Ponsonby kif ukoll, quddiem Nru: 74 fl-istess triq.

Wara diskussjoni qasira, l-Kunsill qabel unanimament, li għandha nitkellmu mal-kuntrattur biex isiru t-tiswijiet neċessarji.

**3.7** Il-Kunsill qabel unanimament li a bazi tal-komunikat li ntbagħat mill-Kummissjoni Nazzjonali Persuni b'Diżabilita', ma jsib ebda oġġezzjoni li jagħti *clearance* li ssir *drop kerb* quddiem id-dar tal-Parroċċa tal-lokalita' sakemm ir-regolamenti kollha applikabbli jkunu mħarsa .

Fir-rispett ta' l-installar tal-*bollards* fuq il-bankina ta' l-istess triq u cioe' quddiem iz-zuntier tal-Knisja, l-Kunsill qabel unanimament li jingħata l-*clearance* sakemm jithalla aċċess fuq il-bankina ta' 1.2 mtrs.

**3.8** Rigward talba għall-permess biex jiġu nstallati *pavement safety barriers* mid-ditta *Frank Salt (Real Estate) Ltd* li kienet ġiet diskussa waqt il-laqgħa tal-Kunsill li saret fit-23 ta' Mejju 2011, il-Kunsill qabel unanimament, li għandha ssir laqgħa ma' rappreżentanti tad-ditta sopracitata liema ditta għandha ġgħib ukoll, *visual copy* tal-*barriers* bid-dettalji kollha meħtieġa.

**3.9** Inqrat ittra mibgħuta mill-*I.P.S.L.* fejn il-Kunsill ġie nformat, li l-impjegati ta' din id-ditta assenjati mal-Kunsilli Lokali, ma jistgħux jagħmlu xogħol bħal *road markings* u *traffic signs* u kwalunkwe xogħol kuntrattwali ieħor li jkollu l-Kunsill.

Il-Kunsillier Ian Micallef qal, li sa fejn jaf hu, din tgħodd ukoll għall-ħaddiema ta' l-*E.T.C.* taħt l-iskema xogħol fil-Komunita'.

Għalhekk ġie deċiż, li tintalab kopja tal-kundizzjonijiet tax-xogħol lill-*E.T.C.*

Il-Kunsillier Malcolm Camilleri telaq fis-7.00 p.m. minħabba mpenn ieħor.

**3.10** Tressqet talba minn diversi persuni sabiex fil-parti t'isfel ta' Triq Sir Henry Bouverie, (bejn Triq il-Flotta u x-Xatt) il-Kunsill jipprova jsib post addattat biex minflok *parking bay* issir *motorcycle bay* sabiex dawn jiparkjaw il-muturi tagħhom.

Wara diskussjoni qasira, ġie deċiż unanimament, li tinstab lokazzjoni fl-akwata ta' Triq Bouverie ma' Triq Ganni Bencini biex isiru *M.C.parking bays*.

**3.11** Inqrat *e-mail* mibgħuta mill-*MaltaPost* dwar talba biex il-Kunsill Lokali jipprovdi *reserved area* fi Triq ix-Xatt, sabiex titpoġġa *Mobile Post Office* biex tagħti servizz lir-residenti, *businesses* u turisti fil-lokalita'.

In segwitu tad-diskussjoni li saret fejn issemma l-fatt, li:

- *MaltaPost* għandha fergħa fi Pjazza Meme' Scicluna
- *Sub Post Office* tinstab fi Triq Manoel de Vilhena

- Sfortunatament, hemm problemi ta' parkeġġ fil-lokazzjoni magħżula.

il-Kunsill fuq sugġeriment tal-Kunsillier Ian Micallef, qabel unanimament, li jagħmel kontra proposta u cioe' minflok fi Triq ix-Xatt, titpoġġa fi Triq Sliema fil-*lay bay* maġenb l-iskola Sekondarja u jingħata servizz wara s-7.00 p.m. matul is-Sajf u wara l-5.00 p.m. fix-Xitwa u dan minħabba l-fatt, li dan is-servizz jikkomplimenta lil dak eżistenti, Triq Sliema hi ċ-ċentru tal-lokalita' u għalhekk, ikun aktar aċċessibbli għar-residenti li jabitaw fil-parti ta' fuq tal-lokalita' u jkollu anqas l-impatt fuq il-parkeġġ.

**3.12** Il-Kunsill qabel unanimament li ssir laqgħa l-Erbgħa 3 t'Awwissu 2011 fl-12.00 p.m. flimkien ma' Marietta Lanzon – *Probation Officer* sabiex tiġi pprezentata l-persuna li ngħatat sentenza ta' erbgħin siegħa biex tagħmel xogħol fil-Komunita'.

**3.13** Tressqet il-kwotazzjoni għar-*reinstatement* tal-bankina fi Triq Reggie Miller mibgħuta mill-kuntrattur *J.&K.Contractors Ltd* liema kwotazzjoni, tammonta għal €4,473.26.

Il-Kunsill qabel unanimament man-nefqa fil-prinċipju, soġġett għall-fatt, li l-ewwel jiġu evalwati jekk hemmx prijoritajiet oħra qabel ma jsir dan ix-xogħol.

**3.14** Is-Segretarju Eżekuttiv infurmat, li t-*Transport Malta* kienet ser tieħu nkonsiderazzjoni s-sugġerimenti li ntbagħtu mill-Kunsill biex jiġu riveduti r-rotot min *Arriva Malta Ltd* partikularment ir-rotta matul Triq D'Argens direzzjoni Valletta u Triq Sliema u dan minħabba l-fatt, li l-Kunsill kien qed jirċievi diversi lmenti minn dawk kollha li jagħmlu użu minn dan is-servizz speċjalment dawk li joqgħodu fil-parti ta' fuq tal-lokalita'.

**3.15** Inqrat *e-mail* mibgħuta mis-Sur Austin Gixti dwar talba ta' trasferiment ta' permess ta' *selling booth* li hemm fuq il-*promenade* tax-Xatt, mid-ditta *Locations Malta Ltd* għad-ditta *Island Sightseeing Ltd*.

Il-Kunsill laqa' din it-talba, sakemm din id-ditta għandha d-dokumentazzjoni kollha reġistrata.

Il-Kunsillier Anthony Abela qal, li minn spezzjonijiet li jagħmel innota, li kienu qed isiru abbużi minn dawk li għandhom *selling booths* fuq il-*promenade* tax-Xatt billi jwaħħlu kartelluni ta' reklamar barra mill-parametri tal-*booth*.

Wara diskussjoni qasira, l-Kunsill qabel unanimament, li għandna ninfurmawhom sabiex dan l-abbuż ma jibqax isir, għax il-permess joħroġ għat-tqegħid tal-*booth* biss.



**3.16** Tressqet *e-mail* mis-Sur Joe Buttigieg dwar proposti ta' *traffic management* fi Triq D'Argens direzzjoni lejn Triq Sliema sabiex tiġi evitata l-konfużjoni tat-traffiku li jkun nieżel minn naħa ta' fuq ta' Triq D'Argens.

Il-Kunsill kien ser jikkonsidra din il-proposta pero, l-implimentazzjoni tagħha ma kienitx faċli minħabba li l-*area* ssuġġerita hi diġa' mogħbbija b'ħafna traffiku.

**3.17** Il-Kunsill ġie nformat li s-Sur Joseph Vella – 231 Triq San Albert ngħata r-*Reserved Parking Bay* għal sena minn *Transport Malta*.

**3.18** Tressqet ittra mibgħuta mit-*Transport Malta* dwar talba mid-ditta *SwanSea Enterprises International* għall-*loading/unloading* fi Triq Manoel de Vilhena, minħabba l-ispazju limitat ta' parkeġġ.

Il-Viċi-Sindku qal, li ma kienx ser jieħu sehem fid-diskussjoni minħabba kunflitt ta' interess.

Matul id-diskussjoni li saret fejn fost affarijiet oħra, ġie diskuss l-fatt, li fl-*area* msemmija, diġa hemm *loading/unloading* eżistenti ġie deċiż, li niktbu lit-*Transport Malta* biex naraw jekk jistax jiġi estiż jew jiġi kalkulat il-metraġġ.

**3.19** Tressqet il-korrispondenza li l-Kunsill kien irċieva mill-Assoċjazzjoni tal-Kunsilli Lokali dwar *draft agreement* li dan il-Kunsill kien għadu ma ffirmax.

Il-Kunsill ġie aġġornat bid-deċiżjonijiet meħuda fil-laqqgħat preċedenti, meta ġiet diskussa din il-materja.

Il-Viċi-Sindku qal, li hu ma jaqbilx ma' l-A.K.L. li din innegozzjat għan-nom tal-Kunsilli Lokali mingħajr ma kkunsultat magħhom. u r-rata suġġerita tal-ħlas hi inaċċettabbli.

Il-Kunsillier Ian Micallef ġiebet l-attenzjoni, li din il-materja ġiet impressqa għad-diskussjoni waqt il-laqqgħa tas-Sindki u l-Viċi-Sindki.

Il-Kunsillier Anthony Abela qal, li x-xogħol ta' din il-Korporazzjoni hu naċċettabbli u jkollu jerġa' jinqala' u jsir mill-ġdid.

Intervjena ċ-*Chairman* u qal, li filwaqt li hu għandu rispett kbir lejn il-President ta' l-A.K.L. Michael Cohen, hu kien iddiskuta din il-materja miegħu u għamilha ċara li sa mis-seduta li rrefera għaliha l-Kunsillier Ian Micallef, hu ma kienx jaqbel ma' dan id-*draft agreement* kif ukoll, waqt l-istess laqqgħa sopracitata ma ttieħdu ebda deċiżjonijiet iżda kien prezentat fatt kompjut jiġifieri, l-*agreement* kien diġa maqbul mal-Korporazzjoni għas-Servizzi ta' l-ilma. Hu kompli jgħid, li l-Kunsill għandu raġun u għalhekk,

mhux b'kapriċċ iżda bl-akbar sens ta' responsabbilita' kien ser jibqa jssotni l-pożizzjoni li ha dan il-Kunsill u jekk il-Korporazzjoni ma timxix ma' dak li kien qed jitlob dan il-Kunsill, din il-lokalita' ser iżomm lill-Korporazzjoni għas-Servizzi ta' l-ilma responsabbli permezz ta' protest ġudizzjarju.

Il-Kunsillier Ian Micallef issuġġerixxa, li l-Kunsill Lokali għandu jikteb uffiċjalment lill-Korporazzjoni msemmija u jiġi enfażizzat li hu dispot li jsejjaħ laqgħa sabiex jiddiskuti din is-sitwazzjoni. Fl-eventwalita' li din il-laqgħa ma ssirx, il-Kunsill jipproċedi legalment. Madanakollu kien qed jissuġġerixxi biex internament il-Kunsill jaqbel, x'kien dispot li jinneġozja.

Il-Kunsill qabel unanimament mas-suġġerimenti tal-Kunsillier Ian Micallef b'mozzjoni mressqa miċ-*Chairman* ssekondata mill-Kunsillier Ian Micallef biex issir laqgħa mall-Korporazzjoni għas-Servizzi ta' l-ilma.

**3.20** s-Segretarju Eżekuttiv infurmat li kopja tal-korrispondenza kienet disponibbli.

#### **4. Mozzjoni – Onorarja lis-Sindku**

**4.1.** Il-Kunsillier Ian Micallef li ppropona din il-mozzjoni xtaq iressaq korrezzjoni fl-añħar paragrafu għall-mozzjoni sopraċitata li minflok 'sa l-añħar ta' Settembru 2011' tinbidel u ssir tinqara, 'sa l-añħar ta' din il-legislatura'. Din l-emenda kienet approvata mis-sekondanti ta' l-istess mozzjoni.

lċ-*Chairman* talab lill-Kunsillier Ian Micallef jagħti kjarifika dwar it-tieni paragrafu tal-mozzjoni.

Il-Kunsillier Ian Micallef qal, li l-mozzjoni hi *self-explanatory* u li kien hemm mozzjoni mill-Gvern Ċentrali li qabel ma ġie konkluz il-proċess tagħha, din ġiet irtirata madanakollu, fil-fratemp lañqu nħarġu ż-żiediet fl-onorarji tas-Sindki.

lċ-*Chairman* kkjarifika li m'hemm ebda relazzjoni bejn din il-mozzjoni u sejħiet tal-laqqgħat urġenti. Huwa kompli jgħid, li hu kien akkonoxxenza ta' *Memo 7/2011*, u għamel referenza għall-*e-mails* skambjati bejn l-1 u 2 t'Awwissu 2011, bejnu, s-Segretarju Eżekuttiv u l-*Accountant* tal-Kunsill fejn hu nforma, li kien dispot li jgħaddi l-ammont lura li rċieva liema ammont, hu *net* u mhux *gross* għaliex minnu kien diġa' tnaqqas it-35% *provisional tax*. Madanakollu, s-Segretarju Eżekuttiv nformatu, li ma setgħatx taċċettah għaliex b'hekk, tkun qed taċċetta biss parti mill-ammont u mhux dak sħiħ kif ikkonfermat mill-*Accountant* u din ta' l-añħar issuġġeriet li l-ammont dovut minnu għandu jkun rimborzat permezz ta' *set offs* kontra l-onorarja tax-xhur li ġejjin u cioe' 4.8 xhur. F'dan l-istadju hu qal, li kien ser jaċċetta l-proposta ta' l-*Accountant*.

Għaldaqstant, kien qed jipproponi li ssir emenda fit-tielet paragrafu billi dan jiġi sostitwit bis-segwenti:

‘Illi l-Kunsilli Lokali qed jistennew struzzjonijiet dwar kif is-Sindki għandhom jagħmlu r-rimburżjoni tagħhom peress li f’*Memo 7/2011* ngħata dan il-parir’.

Il-proponent u s-sekondant qablu ma’ din l-emenda

l-*Chairman* talab, li jiġu nkluzi l-paragrafi li ġejjin:

‘Peress li dan il-Kunsill iħoss, illi f’dan il-mument finanzjarjament diffiċli għall-familji Maltin u Għawdxin, il-klassi politika għandha tagħti eżempju u tesprimi s-soledarjeta’ tagħha mal-familji li għaddejjin minn dan iż-żmien diffiċli u fuq parir tas-Sindku wkoll għandu jibda l-proċess tar-rimburżjoni hekk kif spjegat lilu mill-*Accountant* tal-Kunsill fl-*e-mail* mibgħuta fit-2 t’Awwissu 2011 u mingħajr ma jkun hemm aktar stennija għall-struzzjonijiet minn naħa tad-Dipartiment Għall-Gvern Lokali’.

Il-Kunsillier Ian Micallef qal, li hu ma kienx jaqbel ma’ din l-emenda għaliex kienet tagħti lok partigġjan iżda, l-iskop tal-mozzjoni kien li b’eżitu t’eżercizzju finanzjarju mressaq mill-Oppożizzjoni, jiġi assigurat li l-istess azzjoni ttieħed mill-Kunsill. Huwa kompli jgħid, li din għandha tkun decizjoni tal-Kunsill u mhux ta’ xi hadd personali.

Il-lok ta’ l-emenda jdaħħal fatturi li jmorru oltre din il-mozzjoni għalhekk, ġa la darba s-Sindku kien qed jiddikjara li ser jirrifondi, joqgħod fuq id-dikjarazzjoni tiegħu u jirtira l-mozzjoni.

l-*Chairman* qal, li f’ismu, l-Kunsillieri sħabu u dak Indipendenti, jaċċettaw li l-emenda tiġi rritrata u rringrazzja lill-Kunsillieri eletti f’isem il-Partit Nazzjonalista li wrew sensittivita’.

Il-Viċi-Sindku u l-Kunsillieri Anthony Abela u Anthony Grech qablu ma’ dak li qal l-*Chairman*.

Il-Kunsillieri Ian Micallef u Victor Rutter telqu fit-8.30 p.m. minħabba mpenn ieħor.

## **5. Approvazzjoni ta’ *Request Sheets***

**5.1** Tressqet l-Iskeda tal-Flasijiet minn Nru:2380 sa Nru:2434 (ara *appendix* Nru: 1) għall-approvazzjoni tal-Kunsill, biex b’hekk ikun jista’ jsir il-flas tal-kontijiet pendenti jew jiġu riżervati ammonti ta’ flus mill-*budget*.

**5.2** Tressqu għall-approvazzjoni tal-Kunsill:

- *Best Wishes* - €51.75

Is-Segretarju Eżekuttiv qrat li d-ditta *Road Servicing Ltd* kienet bagħtet *e-mail* fejn fiha elenkat ir-raġuni għaliex ma tistax taċċetta li titnaqqas il-5% *Contract Manager fee* mill-kontijiet tal-*WSC* għax-xogħol li sar fit-Toroq Coleridge, Nichola Cottoner u Immakulata Kuncizzjoni li kienu:

- Is-superviżjoni tax-xogħol relatat mal-*WSC* saret mill-personell tal-*WSC*
- Xogħlijiet tal-*WSC* ma kienux jiffurmaw parti mill-kuntratt iffirmit mal-Kunsill Lokali
- Aċċettaw l-10% *retention* li hi norma tal-metodu tal-ħlas tal-*WSC*

Inqrat ukoll, l-*e-mail* mibgħuta mill-uffiċċju tal-Perit tal-Kunsill fejn informa li d-ditta sopracitata kienet ilmentat dwar il-ħlas tal-*management fee* fuq il-kontijiet tal-*WSC*. Meta giet kkuntattjata l-Perit Charmaine Cutajar din infurmat, li ma kienitx materja tal-*WSC* iżda prerogattiva tal-Kunsill għax kien il-Kunsill li kummissjoni x-xogħlijiet. Skont il-kuntratt, *J. Bugeja & Associates* huwa kummissjonat biex jiċċertifika t-toroq fejn ikunu qed isiru x-xogħlijiet kif fil-fatt sar u għalhekk, kienu qed jikkunsidraw il-materja magħluqa u jekk il-kuntrattur jibqa' jinsisti, jirreferuh lill-Kunsill.

Wara diskussjoni qasira, l-Kunsill qabel unanimament b'mozzjoni mressqa miċ-*Chairman*, ssekondata mill-Viċi-Sindku li l-Perit tal-Kunsill (*JB Associates*) ma jkollox x'jaqsam max-xogħlijiet tal-*WSC* fit-toroq Ponsonby u Stuart u li s-Segretarju Eżekuttiv għandha tkellem lill-Perit dwar din is-sitwazzjoni.

Il-Kunsill qabel unanimament li l-*monthly payment* lill-*Accountant* Johanna Caruana jitħallas minn Jannar 2011.

**5.3** Wara diskussjoni qasira, l-iskeda tal-ħlasijiet minn Nru: 2380 sa Nru: 2434 u dawk elenkati f'para 5.2., ġew approvati unanimament b'mozzjoni mressqa miċ-*Chairman*, ssekondata mill-Kunsillier Anthony Abela.

## **6. Approvazzjoni tal-Final Version tal-Financial Statements**

**6.1** Il-*final version* tal-*Financial Statements* giet approvata unanimament b'mozzjoni mressqa miċ-*Chairman*, ssekondata mill-Kunsillier Anthony Abela waqt il-laqgħa tal-Kunsill li saret il-Ħamis 28 ta' Lulju 2011.

## **7. Update ta' Tenders – GLC002/2010 Mixed Household Waste – GLC003/2010 Private Public Partnership**

**7.1** GLC002/2010 – Iċ-*Chairman* qal, li fi żmien għoxrin gurnata minn meta gie reġistrat l-appell, Dott Massimo Vella kien ssottometta r-risposta għan-nom tal-Kunsill.

GLC003/2010 P.P.P. - ebda risposta kienet għada ma waslet għall-ittra li ntbagħtet lil Onor Chris Said fit-12 ta' Lulju 2011.

Wara diskussjoni qasira, l-Kunsill qabel unanimament li għandna nibgħatu *reminders* lil Onor Chris Said għall-korrispondenza li ntbagħtet fit-12 ta' Lulju 2011, kemm dwar it-tender GLC003/2010 P.P.P. kif ukoll, it-tender GLC001/2004 – *Tender for Cleaning & Upkeep Services in Gżira*.

## **8. Affarijiet Oħra**

**8.1** Il-Kunsill qabel unanimament li jiġi organizzat 60's night waqt is-*Summer Music Nights* li jsiru kull nhar ta' Ħamis mill-Kunsill u għan-nefqa ta' €50.

## **8.2 GLC05/2011 – Tender for Resurfacing Works – Housing Estate**

Rigward is-sugġett sopracitat, *tenderer* wieħed biss issottometta li kien;

- *Polidano Bros* għall-ammont ta' €11,611.31 VAT inkluża

Wara diskussjoni qasira, l-Kunsill qabel unanimament b'mozzjoni mressqa miċ-*Chairman*, ssekondata mill-Viċi-Sindku li din l-offerta tintrebañ mill-uniku soprarmettent jiġifieri *Polidano Bros Ltd* ġia la darba jissodisfa r-rekwiziti kollha neċessarji u tinħareġ il-*Letter of Acceptance*.

## **9. Laqgħa Oħra**

**9.1** Peress li ma kienx hemm affarijiet oħra, l-laqgħa ntemmet fit-8.45 p.m.

Dott Chris Bonett B.A. LL.D.  
Sindku

Rowena M. Borg B.A. Dip Mgmt M.I.M.  
Segretarju Eżekuttiv

## Skeda tal-Hlasijiet - Rapport ta' Xiri u Pagamenti

Laqgħa 2 August 2011

Data: 21.06.2011 sa 02.08.2011

	Fornitur	Ammont tal-Invoice	Ammont li ser Jithallas	Metodu*	Deskrizzjoni	Data tal-Invoice	Nru. tal-Invoice	Nru. tal-PR	Nru. Tal-PO	Nru. tan-Nominal Account	Nru. Taċ-Ċekk
1	Best Wishes	€95.00	€95.00	D	Postage Stamps	04.07.11	2397740	2380		39043252002	7193
2	Alfred Portelli	€745.42	€745.42	T	C/M fee April/May/June 2011	21.06.11		2381			7200
3	Best Wishes	€3.20	€3.20	D	Book for Public Library	22.06.11		2382			7201
4	WasteServ Malta Ltd	€4,064.39	€3,284.00	D	Allocated MSW Waste - May 2011	15.06.11	9454	2383			7255
5	Melita plc	€358.92	€358.92	D	Hello Service & Usage 08.06.2011 -07.07.2011	08.06.2011	30589734	2384			7204
6	M.I.C.S.	€1,100.00	€1,100.00	D	Beginers Computer Course	22.06.11	253	2385			7202
7	Dept Local Government	€75.00	€75.00	D	Advert GLC06/2011 - Tender Bankini	20.06.11		2386			7256
8	Dept Local Government	€150.00	€150.00	D	Advert GLC05/2011 H/Estate/Quotes 07 & 08/2011	20.06.11		2387			7257
9	Squire Bookshop	€45.10	€45.10	D	Newspapers - June 2011	30.06.11	8801	2388			7258
10	Sundew Enterprises Ltd	€2,980.95	€2,980.95	D	Water & Electricity Con.06.03.10 -06.04.11	20.06.11	16	2389			7259
11	Alfred Baldacchino	€30.00	€30.00	D	Transport to St. Vincent de Paule	05.07.11		2390			7260
12	S.Rausi Trading	€26.98	€26.98	D	Drinking Water for Office Use	04.07.11	11141232	2391			7261
13	Clifford Vella	€12.50	€12.50	D	Book for Public Library	04.07.11	91/11	2392			7253
14	G4S Security Services Malta Ltd	€60.88	€60.88	D	Cash In Transit 8 Trips June 2011	30.06.11	GS002890	2393			7263
15	SRF Cleaning Services	€4,588.85	€4,588.85	T	S/Sweeping-G/Cutting - June 2011	01.07.11	11/2040	2394			7264
16	SRF Cleaning Services	€378.52	€378.52	T	S/Sweeping on Sundays - June 2011	01.07.11	11/2041	2395			7265
17	Envir L/Scapes Cons Ltd	€2,212.92	€2,212.92	T	Maintence of Soft Areas - June 2011	30.06.11	007450	2396			7266
18	J.F. Mallia Ltd	€342.76	€342.76	D	Maint. Bozoz - Job 192/3/4/5/6/7/8	30.06.11	599	2397			7267
19	CSD Office Trade	€31.57	€31.57	D	Stationery	05.07.11	35428	2398			7268
20	MITA	€416.85	€416.85	D	Main/Conn/period July to Sept. 2011	07.07.11	SIN024953	2399			7269
	Sub Total c/f	€17,719.81	€16,939.42								
	Total	€17,719.81	€16,939.42								

Sindku

Segretarju Eżekuttiv

Approvati fis-Seduta Nru:

D - Direct Order, T - Tender, K - Kwotazzjonijiet, PP - Part Payment, PF - Paid in Full.

Kunsillier

Kunsillier

## Skeda tal-Hlasijiet - Rapport ta' Xiri u Pagamenti

Data: 21.06.2011 sa 02.08.2011

Fornitur	Ammont tal-Invoice	Ammont li ser Jithallas	Metodu*	Deskrizzjoni	Nru. tal-Invoice	Nru. tal-PR	Nru. Tal-PO	Nru. tan-Nominal Account	Nru. Taċ-Ċekk		
21	Brincat Co. Ltd	€261.71	€261.71	D	Road Marking Paint	11.07.11	15444	2400		39043252002	7270
22	Makaw Ironmongery	€144.33	€144.33	D	Maint of Fountain in Ġnien Kunsill ta' L-Ewropa	12.07.11	20154	2401			7271
23	Dr. Edward Woods	€494.76	€494.76	D	Legal Advisor April/May/June 2011	30.06.11		2402			7239
24	Ms Johanna Caruana	€882.00	€882.00	D	Acc. Serv-Add. Works finan year 31.12.2010	14.06.11	326	2403			7237
25	GO plc	€23.36	€23.36	D	Calls June-Rent July 2011 - 21341616	12.07.11	26148943	2404			7241
26	GO plc	€61.25	€61.25	D	Calls June-Rent July 2011 - 21322157	12.07.11	26149548	2405			7242
27	GO plc	€83.60	€83.60	D	Calls June-Rent July 2011 - 341034/334254	12.07.11	26148940	2406			7243
28	WasteServ Ltd	€4,064.39	€3,284.00	D	Allocated MSW Waste June 2011	15.07.11	10227	2407		39043252002	7272
29	Koperattiva Tabelli u Sinjali	€1,014.80	€1,014.80	K	Job No: 1455-2 Poles re WIFI	08.07.11	15006	2408		39043252002	7273
30	Koperattiva Tabelli u Sinjali	€307.71	€307.71	T	Job No: 10668 Road Markings	23.06.11	15033	2409		39043252002	7274
31	Koperattiva Tabelli u Sinjali	€1,174.60	€1,174.60	T	Job No: 10715 - Road Markings	06.07.11	15053	2410		39043252002	7275
32	Koperattiva Tabelli u Sinjali	€743.84	€743.84	T	Job No: 10717 - Road Markings	07.07.2011	15055	2411		39043252002	7276
33	Koperattiva Tabelli u Sinjali	€255.76	€255.76	T	Job No: 10718 - Road Markings	07.07.11	15056	2412		39043252002	7277
34	Koperattiva Tabelli u Sinjali	€1,347.73	€1,347.73	T	Job No: 10719 - Road Markings	11.07.11	15057	2413		39043252002	7278
35	Koperattiva Tabelli u Sinjali	€383.12	€383.12	T	Job No: 10720 - Road Markings	11.07.11	15058	2414		39043252002	7279
36	Koperattiva Tabelli u Sinjali	€179.13	€179.13	T	Job No: 10721 - Road Markings	08.07.11	15059	2415			7280
37	Koperattiva Tabelli u Sinjali	€378.54	€378.54	T	Job No: Road Markings	13.07.11	15074	2416			7281
38	David Grasso	€186.00	€186.00	D	Summer Music Nights 14/07 & 21/07	21.07.11	9305	2417		39043252002	7262
39	MITA	€29.82	€29.82	D	E-Mail - Councilors period April/June 2011	15.07.11	SIN025026	2418		39043252002	7282
40	Melita plc	€267.69	€267.69	D	Hello Service & Usage 08.07.11-07.08.2011	08.07.11	30743781	2419		39043252002	7249
	Sub Total c/f	€12,284.14	€11,503.75								
	Sub Total b/f	€17,719.81	€16,939.42								
	Total	€30,003.95	€28,443.17								

Sindku

Segretarju Eżekuttiv

Approvati fis-Seduta Nru:

D - Direct Order, T - Tender, K - Kwotazzjonijiet, PP - Part Payment, PF - Paid in Full.

Kunsillier

Kunsillier

## Skeda tal-Hlasijiet - Rapport ta' Xiri u Pagamenti

Data: 21.06.2011 sa 02.08.2011

Fornitur	Ammont tal-Invoice	Ammont li ser Jithallas	Metodu*	Deskrizzjoni	Nru. tal-Invoice	Nru. tal-PR	Nru. Tal-PO	Nru. tan-Nominal Account	Nru. Taç-Çekk			
41	The Toolbox	€28.18	€28.18	D	re: Festa Kiosks	05.07.11	10394	2420	25/2011		7283	
42	The Toolbox	€11.03	€11.03	D	re: Maintenance	08.07.11	10440	2420	29/2011		7283	
43	The Toolbox	€37.95	€37.95	D	Safety Shoes & Vest for S. Tabone ETC	20.07.11	10468	2420	28/2011		7283	
44	The Toolbox	€19.71	€19.71	D	re: WIFI System Ġnien Kunsill ta' l-Ewropa	20.07.11	10469	2420	30/2011		7283	
45	Borg Hardware Store	€20.62	€20.62	D	re: Maint Benches	24.06.11	106	2421	24/2011		7284	
46	Borg Hardware Store	€4.95	€4.95	D	General Maint.	26.07.11	107	2421	31/2011		7284	
47	Sound Vision Print Ltd	€176.06	€176.06	D	Adv. GLC06/2011 & GLC05/2011	21.07.11	KH/6/44	2422			7285	
48	J.Bugeja & Associates	€2,271.54	€2,271.54	T	C/M fee - R.S.L. & J.K. Contractors	21.06.11		2423	RFP734		pending	
49	J. Bugeja & Associates	€137.47	€137.47	T	Arch Serv. May 2011	21.06.11		2424	RFP733		7347	
50	J. Bugeja & Associates	€384.92	€281.82	T	Arch Serv. June 2011	12.07.11		2425	RFP772		7348	
51	Alfa Co. Ltd	€54.77	€54.77	D	Rentals June 2011	30.06.11	73174	2426			7286	
52	Alfa Co. Ltd	€114.08	€114.08	D	Rentals 13.05.11 - 12.06.2011	30.06.11	73175	2426			7286	
53	Alexandra Galea	€375.00	€375.00	K	Craft Lessons	31.07.11	21	2427			7244	
54	Joe Borg	€46.59	€46.59	D	Duck Food - July 2011	31.07.11	27	2428			7287	
55	Emmanuel Mifsud	€5,590.50	€5,590.50	T	Door to Door Collection - July 2011	31.07.11	86	2429			7245	
56	Emmanuel Mifsud	€432.87	€432.87	T	Skip Hire July 2011	31.07.11	87	2430			7246	
57	Emmanuel Mifsud	€836.06	€836.06	T	Public Convenience - July 2011	31.07.11	88	2431			7247	
58	Emmanuel Mifsud	€777.32	€777.32	T	Bulky Refuse - 142 Calls - June 2011	31.07.11	89	2432			7248	
59	Sundew Enterprises	€128.62	€128.62	D	Elec Cons common parts Nov 09 - March 2011	20.06.11		2433			7394	
60	Sundew Enterprises	€259.60	€259.60	D	20% of exp of comm.parts incl lift -Jan.- Dec 2011	20.06.11	LC011	2434			7393	
Sub Total c/f		€11,707.84	€11,604.74									
Sub Total b/f		€30,003.95	€28,443.17									
Total		€41,711.79	€40,047.91									

Sindku

Segretarju Eżekuttiv

Approvati fis-Seduta Nru:

D - Direct Order, T - Tender, K - Kwotazzjonijiet, PP - Part Payment, PF - Paid in Full.

Kunsillier

Kunsillier